

பாடசாலைக்கும் சமய நிறுவனங்களுக்கும் இடையிலான தொடர்பு

இப் பாடசாலையில் அருகாமையில் இந்துக்கோயில் ஒன்று உள்ளது. இங்கு பாடசாலை ஆரம்பிக்கும் முன்பு அவர்களது சமயம் சார்ந்த கீதங்கள் இசைக்கப்படும் அதன்பின் காலை ஆராதனையின் போது தங்களது சமயம் சார்ந்த விடயங்களை கொண்டே ஆரம்பிப்பர்.

இப்பாடசாலையின் பாடசாலை கீதமானது பாடசாலையின் பெயரில் காணப்படும். சண்முக கடவுளின் பெயரைக் கொண்டே பாடப்படுகின்றது.

அது மட்டுமல்லாமல் இங்கு சமயம் சார்ந்த நிகழ்வுகளும் இடம்பெறும். அதாவது சரஸ்வதி பூஜை, கோயில் விழாக்களின் போது ஊர்வலம் செல்லல், கோலம் போடுதல், பூ மாலை கட்டுதல், நடனம், சமயம் சார்ந்த பேச்சுப்போட்டி, பெரியார்களின் குழு இசை தினம், விவேகானந்தரின் நினைவு தின அனுஷ்டானமபோன்ற பல்வேறு சமயம் சார்ந்த நிகழ்வுகள் இங்கு இடம்பெறுகின்றன.

சுற்றாடல் கழகம்

இக்கழக அங்கத்தவர்கள், இப்பாடசாலையில் உள்ள சுற்றாடல் சூழல் தொடர்பான கவனத்தையும் அதன் சுகாதாரத் தன்மையையும் பேணி வருகின்றனர். மேலும் இக்கழகத்தினர் சுற்றாடல் தினங்களையும் வருடா வருடம் சிறப்புற கொண்டாடி வருகின்றனர்.

மேலும் பல்வேறு நிகழ்வுத்திட்டங்கள் நடைமுறைப்படுத்தப்பட்டு வருகின்றன.

1. பச்சை வீட்டு திட்டம்.
2. திண்ம கழிவு முகாமைத்துவ வேலைத்திட்டம்.
3. மரக்கறிப் பயிர்ச் செய்கை.

பச்சை வீட்டுத் திட்டத்தினுள் அந்தூரிய செடிகள் வளர்க்கப்பட்டிருந்தன. காய்ந்த இலை குலைகள் மூலம் பசளை உற்பத்தி மேற்கொண்டு வரப்படுகின்றன. ஒவ்வொரு வகுப்பு மாணவர்களினாலும் மிளகாய், வெண்டிக்காய், கத்தரி போன்ற செடிகள் வளர்க்கப்பட்டிருந்தன. எல்லா நாள் காலையிலும் பாடசாலைச் சூழல் சுத்தமாக்கப்பட்டு நீர் பாய்ச்சப்படுகின்றது.

மாணவர்களை சுற்றாடலைப் பாதுகாப்போம் என்ற தலைப்பில் போட்டிகளை நடாத்தி பதக்கங்கள் வழங்கி ஊக்குவித்து கொண்டிருக்கின்றனர்.

மேலும் மத்திய சுற்றாடல் அதிகார சபையால் நடாத்தப்படும் சுற்றாடல் முன்னோடி நிகழ்ச்சியில் பங்குபெறச் செய்யப்பட்டு சான்றிதழ்கள் எடுக்கப்பட்டிருந்தன.